

കുടിവെള്ള പദ്ധതി - റിപ്പോർട്ട്

കേരള സുസ്ഥിര നഗര വികസന പദ്ധതി പ്രകാരം തൃശ്ശൂർ കോർപ്പറേഷനിൽ നടപ്പിലാക്കുന്ന കുടിവെള്ള പദ്ധതിയുടെ ഭാഗമായി പീച്ചിയിൽ നിന്നുള്ള ട്രാൻസ്‌മിഷൻ മെയിനിന്റെ പ്രവൃത്തികൾ പൂരോഗമിച്ചു വരുന്നു. 18.75 കി.മീ നീളത്തിൽ 700എം.എം ഡി.ഐ പൈപ്പ് പീച്ചി മുതൽ ചെമ്പുക്കാവ് ടാങ്ക് വരെ സ്ഥാപിക്കുന്നതിനാണ് പദ്ധതിയിൽ പ്രധാനമായും ഉദ്ദേശിച്ചിട്ടുള്ളത്. കൂടാതെ പീച്ചിയിലുള്ള കേരള വാട്ടർ അതോറിറ്റിയുടെ 36 ദശലക്ഷം ലിറ്റർ പ്രതിദിന ഉൽപ്പാദന ശേഷിയുള്ള ഫിൽട്ടർ പ്ലാന്റിന്റെ നവീകരണവും ഉദ്ദേശിച്ചിട്ടുണ്ട്. 2 ഫിൽട്ടർ ബെഡുകളുടെ നവീകരണം, ഫ്ലോക്കുലേറ്ററുകളുടേയും ക്ലോറിഫ്ലോക്കുലേറ്ററുകളുടേയും നവീകരണം, റോ വാട്ടർ പമ്പിംഗ് സ്റ്റേഷൻ, ബാക്ക് വാട്ടർ വാഷ് പമ്പ്, എയർ ബ്ലോവർ, ക്ലോറിനേറ്റർ, ഫ്ലാഷ് മിക്സർ, ക്ലോറിഫയർ, കെമിക്കൽ ഹൗസ്, എയറേറ്റർ, ട്രീറ്റ്മെന്റ് യൂണിറ്റ് തുടങ്ങിയവയുടെ നവീകരണ പ്രവൃത്തികൾ എന്നിവയ്ക്കുവേണ്ടി **2,87,14,588/-** രൂപ മാറ്റി വച്ചിട്ടുണ്ട്. മൊത്തം പ്രോജക്ട് തുക **42,18,18,118/-** രൂപയാണ്. ഐ.വി.ആർ.സി.എൽ ഇൻഫ്രാസ്ട്രക്ചേഴ്സ് എന്ന സ്ഥാപനത്തിനാണ് കരാർ നൽകിയിട്ടുള്ളത്.

ഇതിനോടകം 14.78 കി.മീ 700എം.എം ഡി.ഐ പൈപ്പ് സൈറ്റിൽ ഇറക്കുകയും ഇതിൽ 9.45 കി.മീ നീളത്തിൽ പൈപ്പ് സ്ഥാപിക്കുകയും ചെയ്തിട്ടുണ്ട്. 3.8 കി.മീ നീളത്തിൽ പൈപ്പിന്റെ പ്രഷർ ടെസ്റ്റിംഗ് പൂർത്തീകരിച്ചു.

ജലശുദ്ധീകരണ ശാലയിലെ ഫ്ലോക്കുലേറ്റർ, ക്ലോറിഫ്ലോക്കുലേറ്റർ എന്നിവയുടെ ചിപ്പിങ്ങും പ്ലാന്ററിയും പൂർത്തീകരിച്ചു. ഒരു ഫിൽട്ടർ ബെഡിന്റെ പ്രവൃത്തി ഏകദേശം പൂർത്തീകരിച്ചിട്ടുണ്ട്. കെമിക്കൽഹൗസിന്റെ പുനരുദ്ധാരണ പ്രവൃത്തികൾ പൂർത്തീകരിച്ചു. ഇതിനോടകം 9 കോടിയോളം രൂപയുടെ ബില്ലുകൾ കോൺട്രാക്ടർക്ക് അനുവദിച്ചു കൊടുത്തിട്ടുണ്ട്.

പദ്ധതിയുടെ ഔദ്യോഗികമായ ഉദ്ഘാടനം 2009 നവംബർ 23 ന് ബഹുമാനപ്പെട്ട തദ്ദേശ സ്വയംഭരണ വകുപ്പ് മന്ത്രി ശ്രീ.പാലോളി മുഹമ്മദ് കുട്ടി നിർവ്വഹിച്ചു. ആരാധ്യയായ തൃശ്ശൂർ കോർപ്പറേഷൻ മേയർ പ്രൊഫ.ആർ.ബിന്ദു അധ്യക്ഷത വഹിച്ചു. പദ്ധതിയുടെ അഡീഷണൽ പ്രോജക്ട് മാനേജറും വാട്ടർ അതോറിറ്റി സൂപ്രണ്ട് എഞ്ചിനീയറുമായ ശ്രീ.പി.എസ്.വിജയൻ റിപ്പോർട്ട് അവതരിപ്പിച്ചു. ഡെപ്യൂട്ടി മേയർ ശ്രീ.എം.വിജയൻ സ്വാഗതവും കോർപ്പറേഷൻ സെക്രട്ടറി ശ്രീ.എം.ആർ.അഭിലാഷ് നന്ദിയും രേഖപ്പെടുത്തി. മുഖ്യാതിഥികളായി എം.എൽ.എ മാരായ അഡ്വ. തോമസ് ഐസക്, ശ്രീ.രാജാജി മാത്യു തോമസ് എന്നിവർ പങ്കെടുത്തു. യോഗത്തിൽ ആശംസകൾ അർപ്പിച്ചുകൊണ്ട് വിവിധ രാഷ്ട്രീയ കക്ഷി പ്രതിനിധികൾ സംസാരിച്ചു. സ്റ്റാന്റിംഗ് കമ്മിറ്റി ചെയർമാൻമാർ, പ്രതിപക്ഷ നേതാവ്, കൗൺസിലർമാർ, വാട്ടർ അതോറിറ്റിയിലേയും കെ.എസ്.യു.ഡി.പിയിലേയും കോർപ്പറേഷനിലേയും കൺസൾട്ടൻസിയിലേയും ഉദ്യോഗസ്ഥർ എന്നിവർ പങ്കെടുത്തു.

